

سورة البقرة (۱۲)

ملاحظہ: کتاب میں حوالہ کے لیے قطعہ ہندی (برائٹنگ) میں بنیادی طور پر مین ارتقا نمبر اختیار کیے گئے ہیں۔ سب سے پہلے (دائیں طرف) اول ہندسہ سورۃ کا نمبر شمار کیا ہوتا ہے۔ اس سے اگلا (درمیانی) ہندسہ اس سورت کا قطعہ نمبر (جو زیر خط ہے) اور جو کم از کم ایک آیت پر مشتمل ہو کتاب کا نمبر کتاب ہے۔ اس کے بعد والا (تیسرا) ہندسہ کتاب کے مباحثہ (الف، الاعراب، الرسم اور الضبط) میں سے زیر مطالعہ بحث کو ظاہر کرتا ہے یعنی علی الترتیب الف کے لیے ۱، الاعراب کے لیے ۲، الرسم کے لیے ۳ اور الضبط کے لیے ۴ کا ہندسہ لکھا گیا ہے۔ بحث الف میں چونکہ متعدد کلمات زیر بحث آتے ہیں اس لیے یہاں حوالہ کی مزید آسانی کے لیے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱۱۵۱۲ (۳) کا مطلب ہے سورۃ البقرہ کے پانچویں قطعہ میں بحث الف کا تیسرا لفظ اور ۳: ۵۱۲ کا مطلب ہے سورۃ البقرہ کے پانچویں قطعہ میں بحث الرسم — دیکھنا۔

۱۲:۲ اُولَٰئِكَ الَّذِينَ اشْتَرَوُا الضَّلٰلَةَ بِالْهٰدٰی
فَمَا رِبْحَتْ تِجَارَتُهُمْ وَمَا كَانُوا مُهْتَدِیْنَ ۝ (۱۷)

۱:۱۲:۲ اللغة

۱۲:۱۲:۲ (۱) [اُولَٰئِكَ] اسم اشارہ بعید برائے جمع (مذکر و مؤنث) ہے جس کا

اردو ترجمہ ”وہ سب“ ہے۔ اس کی اصل اور بناوٹ کے بارے میں دیکھئے البقرہ:

۵ [۱۲:۲:۱۲] میں اور جملہ اسمائے اشارہ کے بارے میں دیکھئے البقرہ: ۲

[۱۲:۱:۱۲] میں

[الَّذِينَ] اسم موصول برائے جمع مذکر ہے جس کا اردو ترجمہ "جو لوگ کہ" یا "جن لوگوں نے کہ" یا "جنہوں نے کہ" ہو گا۔ اسمائے موصولہ پر الف تھ: [۱:۶۱] ہیں) بات ہو چکی ہے۔

[اِشْتَرَوْا] کا مادہ "ش ری" اور وزن اصل "اِفْتَعَلُوا" ہے۔ اس کی اصلی شکل "اِشْتَرَوْا" تھی جس میں ناقص کے قاعدے کے مطابق واو الجمن سے ماقبل والا "لام کلمہ" (جو یہاں "ی" ہے) گر گیا۔ اور اس سے ماقبل (میں کلمہ) چونکہ مفتوح ہے لہذا اس کی فتح (ے) برقرار رہی اور یوں لفظ "اِشْتَرَوْا" بن گیا۔ جس کو بصورت وصل (جب وقف نہ کیا جائے) سابقہ کلمہ (الَّذِينَ) کے ساتھ مل کر پڑھنے کے لیے ابتدائی حمزۃ الوصل تلفظ میں نہیں آتا بلکہ "نَشْ" پڑھا جاتا ہے اور اسی (اِشْتَرَوْا) کو مابعد والے کلمہ (الضَّلَاة) سے ملانے کے لیے آخری ساکن واو (و) کو حرکت ضمہ (ے) دی جاتی ہے (اور تلفظ میں لفظ "الضَّلَاة" کا ابتدائی حمزۃ الوصل بھی گر جاتا ہے، تلفظ میں ساقط تمام حروف علامات ضبط سے خالی رکھے جاتے ہیں۔

اس مادہ (ش ری) سے فعل ثلاثی مجرد "شَرِی یَشْرِی بِشَرِی" (عموماً باب ضرب سے) آتا ہے اور اس کے بنیادی معنی تو ہیں "..... کو بیچ دینا" کبھی یہ "خرید لینا" کے معنی میں بھی استعمال ہوتا ہے۔ تاہم زیادہ تر اس کے معنی

لے اور یہ ضمہ (ے) اس لئے دیا گیا ہے کہ یہ واو الجمع ہے اگر اصل (مادہ کی) واو ساکن ہو تو اسے عام قاعدے (اِذَا حَرَلَتْ حَرَلَتْ بِالْكَسْرِ) کے تحت کسرہ (ے) ہی سے آگے ملاتے ہیں مثلاً "لَوْ اسْتَطَعْنَا" کی "لو" والی واو ساکنہ میں۔ بعض نحوویوں نے یہاں واو کو مضموم کر کے آگے ملانے کی کچھ اور وجوہ بھی بیان کی ہیں (بلکہ دور کی کوٹری لائے ہیں) آپ چاہیں تو دلچسپی کی خاطر دیکھئے ابن الانباری (البیان) ج ۱ ص ۵۸، عکبری (التبیان) ج ۱ ص ۳۲ اور الشیسی (مشکل)

”بیچ دینا“ ہی ہوتے ہیں۔ اس کے علاوہ یہ مادہ (شری) اس باب ضرب سے بھی اور باب بیع سے بھی بعض دیگر معانی کے لیے بھی استعمال ہوتا ہے مگر قرآن کریم میں اس فعل (ثلاثی مجرد) کے ماضی اور مضارع کے مختلف صیغے جو کل چار جگہ آئے ہیں، ہر جگہ یہ باب ضرب سے اور ”بیچنا“ کے معنوں میں ہی آئے ہیں۔

زیر مطالعہ لفظ ”اِشْتَرَا“ اس مادہ (شری) سے باب افتعال فعل ماضی صیغہ جمع مذکر غائب ہے۔ باب افتعال سے اس فعل ”اشترى..... یَشْتَرِیْ اِشْتَرَاءً“ کے معنی بنیادی طور پر تو ”... کو مول لے لینا“ ”خرید لینا“ ہی ہوتے ہیں اور کہیں کہیں یہ ”بیچ دینا“ کے معنی بھی دیتا ہے۔ اور وجہ اس ”افساد“ کی یہ ہے کہ دراصل ”خریدنا اور بیچنا“ دو ایسے فعل ہیں جو یک وقت سرانجام پاتے ہیں۔ ایک ہی وقت میں ایک آدمی کوئی چیز ”خرید رہا“ ہوتا ہے اور اس کے ساتھ وہ اس چیز کا عوض (یا قیمت) ”بیچ رہا“ دے رہا ہوتا ہے۔ یہی حالت کوئی ”چیز بیچ کر“ اس کی قیمت ”خرید کر“ لینے والے کی ہوتی ہے۔

عربی زبان میں یہ دونوں فعل — شری (مجرد) اور اشتری (افتعال) — دونوں چیزوں — چیز اور قیمت کے لیے اس طرح استعمال ہوتے ہیں۔

شری .. (۱) ... ب .. (۲) = (۱) کو (۲) کے بدلے بیچ دینا یعنی (۱) دے کر اس کے عوض (۲) لے لینا۔ اشتری .. (۱) ... ب .. (۲) = (۱) کو (۲) کے بدلے خرید لینا یعنی (۱) لے کر اس کے عوض (۲) دے دینا یعنی ”شری کذابکذا“ میں بھی جانے والی شے مفعول بنفسہ ہو کر آتی ہے اور جتنے میں وہ چیز بیچی یا جو عوض وصول کیا اس پر باد (ب) کا صلہ داخل ہوتا ہے اور ”اشتری کذابکذا“ میں خریدی جانے والی شے تو مفعول بنفسہ ہو کر آتی ہے اور جتنے میں وہ چیز خریدی جائے یا جو عوض دیا جائے اس پر باد (ب) کا صلہ آتا ہے۔ آپ مندرجہ بالا استعمال کو سمجھ لینے سے اور اسے مد نظر رکھ کر حسب موقع ان افعال کا اردو ترجمہ ”بیچنا“ یا ”خریدنا“ کرنے کی وجہ معلوم کر سکیں گے۔ اگرچہ ”شری“

زیادہ تر "بیچنا" اور "اشتتری" زیادہ تر "خریدنا" کے لیے ہی مستعمل ہوتے ہیں۔ یہاں (ذریعہ مطالعہ لفظ) "امشروا" کا ترجمہ "انہوں نے مولیٰ، خرید لی، خرید کر لی، خریدی" ہو سکتا ہے۔

۲:۱۲:۱ (۲) [الضَّلَالَةُ] یہ اس لفظ کی عام عربی املاء ہے۔ اس کے رسم عثمانی پر آگے بحث "الرسم" میں بات ہوگی۔ اس لفظ کا مادہ "ض ل ل" اور وزن دلام تعریف نکال، "فَعَالَةٌ" ہے اس مادہ سے فعل ثلاثی مجرد کے معانی اور اس کے لازم و متعدی استعمال (مثلاً گمراہ ہونا، کھو جانا یا گم کر بیٹھنا، کھو دینا وغیرہ) پر الفاتحہ: ۷ [۶:۱:۶۲] میں تفصیلات بات ہو چکی ہے۔ یہاں "الضَّلَالَةُ" کا ترجمہ "گمراہی ہوگا۔"

۲:۱۲:۱ (۳) [بِالْهُدَى] یہ ب (کی بجائے) + الہدیٰ جس پر ابھی بات ہوگی) کا مرکب ہے۔ "الہدیٰ" کا لام تعریف بٹا دیں تو باقی "ہُدًى" بچتا ہے۔ اس (ہُدًى) کا مادہ "ہ د ی" اور وزن اصلی "فُعِلْتُ" ہے جو تعلیل کے بعد "فُعِي" رہ گیا ہے۔ اس لفظ کی اصلی شکل "ہُدًى" تھی۔ یا یوں کہئے کہ تلفظ کے مطابق یہ "ہُدًى" تھا۔ یا متحرکہ ماقبل مفتوح الف میں بدلی اور یہ "هَذَانُ" ہو گیا۔ التقاء ساکنین (یعنی دو ساکن۔ الف اور نون۔ اکٹھے ہونے) کے باعث الف گرا دیا گیا اور باقی لفظ "هَذَنْ" رہ گیا۔ یہ ملفوظی صورت ہے۔ اسی کی مکتوبی صورت (املاء) "ہُدًى" ہے تاکہ معلوم رہے کہ اس کا لام کلمہ "ی" ہے۔ ریاضی کی زبان میں یہ تعلیل یوں بیان کی جاسکتی ہے۔ هُدًى = هَذَيْنِ = هَذَانُ = هَذَنْ = هُدًى۔

اس مادہ (ہدی) سے فعل ثلاثی مجرد کے معنی اور استعمال پر اس سے پہلے الفاتحہ ۶: [۱:۵:۱۱] میں بات ہو چکی ہے۔ "ہُدًى" فعل ثلاثی مجرد کا ایک مصدر ہے۔ اس کا ہم معنی دوسرا لفظ "ہدایۃ" بھی اسی فعل کا مصدر ہے جو بالاء "ہدایت" اردو میں اپنے اصل عربی معنی (رہنمائی) کے ساتھ مستعمل ہے۔ اس لیے اکثر مترجمین "ہدی" کا ترجمہ "ہدایت" ہی کرتے ہیں۔ لفظ "ہدی" مفرد

مرکب، معروف مکرمہ اور مختلف اعرابی حالتوں کے ساتھ قرآن کریم میں بکثرت (۸۵ جگہ) وارد ہوا ہے۔ البتہ کلمہ "ہدایۃ" قرآن کریم میں کہیں استعمال نہیں ہوا۔

۱۲:۱۲ (۴) [فَمَا رِبْحُكَ] یہ "ف" (پس) + مَا (نہیں) + رِبْحُكَ

کا مرکب ہے۔ اس میں آخری کلمہ "رِبْحُكَ" کا مادہ "ر ب ح" اور وزن "فَعْلَتْ"

ہے۔ اس مادہ سے فعل ثلاثی مجرد "رَبِحَ يَرْبِحُ رِبْحًا" (باب سمع سے) استعمال

ہوتا ہے اور اس کے بنیادی معنی ہیں۔ "فائدہ پانا، نافع یا سود مند ہونا"، "فائدہ

مند ہونا"، "نفع بخش ہونا"۔ یعنی یہ فعل لازم ہے اس کا کوئی مفعول نہیں آتا۔

مثلاً عربی میں یا تو کہیں گے "رَبِحَ الرَّجُلُ فِي تِجَارَتِهِ" (آدمی نے فائدہ پایا۔

یا وہ نفع لایا۔ اپنی تجارت میں)۔ اور اسی مضمون کو عربی محاورے میں یوں بھی ادا

کرتے ہیں کہ "رَبِحْتَ تِجَارَتَهُ" (اس کی تجارت فائدہ مند ہوئی، نفع لائی، نافع

ہوئی، سود مند ہوئی، نفع بخش ہوئی)، اردو میں بعض مترجمین نے فعل "رَبِحْتَ" کا

ترجمہ فعل متعدی کی طرح "نفع دیا" کر لیا ہے۔ جسے صرف مفہوم یا محاورے کے لحاظ

سے ہی درست کہا جاسکتا ہے لفظ کے اعتبار سے یہ ترجمہ اس لیے درست نہیں ہے

کہ "رَبِحَ" فعل لازم ہے اس کا مفعول نہیں ہوتا۔ یعنی عربی میں "رَبِحْتَ تِجَارَتَهُ"

(اس کو اس کی تجارت نے نفع دیا) کہنا بالکل غلط ہے۔ اس مادہ (ر ب ح) سے فعل

مجرد کا صرف یہی ایک صیغہ قرآن کریم میں صرف اسی جگہ استعمال ہوا ہے۔

۱۲:۱۲ (۵) [تِجَارَتَهُمْ] جو تِجَارَةُ + هُمْ (ان کی) کا مرکب ہے۔

اس میں کلمہ "تِجَارَةُ" کا مادہ "ت ج ر" اور وزن "فِعَالَةٌ" ہے۔ اس

مادہ سے فعل ثلاثی مجرد "تَجَرَّ تَتَجَرَّ تِجَارَةً" (باب نصر سے) آتا ہے اور اس کے

بنیادی معنی "سوداگری کرنا" ہیں۔ اور خود لفظ "تِجَارَةُ" اردو میں "تجارت" کی اصطلاح

کے ساتھ اپنے اصل عربی معنی کے ساتھ مستعمل ہے۔ اس لیے اس فعل کا ترجمہ "تجارت

کرنا" بھی ہو سکتا ہے۔ اسی سے اسم فاعل "تاجر" (یعنی سوداگر) بھی اردو میں متداول

ہے۔

اس فعل (تَجَرَّ) کا کوئی مفعول (بمنفسہ) نہیں آتا اگر کہنا ہو کہ "فلاں چیز کی

تجارت کی "تَوَاجُّبِ" میں اس کے لیے فعل کے بعد "فی" استعمال ہوتا ہے مثلاً کہیں گے "تَجَرُّونِی الْکَلْبَ" (کتابوں کی تجارت کی) — اس مادہ (تجر) کی ایک لفظی خصوصیت قابل ذکر ہے اور وہ یہ ہے کہ یہ واحد مستقل مادہ ہے جس میں "ت" کے بعد "ج" ہے یعنی جس کا فاعل کلمہ "ت" اور مین کلمہ "ج" ہے۔ قرآن کریم میں اس فعل مجرّد کا صرف مصدر "تِجَارَةٌ" ہی معرّفہ نکرہ اور مفرد یا مرکب صورت میں کل ۹ جگہ آیا ہے۔ اس مصدر یا مادہ سے کوئی فعل یا کوئی اسم مشتق قرآن کریم میں کہیں استعمال نہیں ہوا۔

۱۲:۲ (۶) [وَمَا كَانُوا] جوڑ + مَا + کَانُوا تین کلمات کا مرکب ہے ان کلمات میں "ر" کے معنی واستعمال پر الفاتحہ: ۵ [۱:۲:۱۳] میں اور "مَا" کے معانی پر البقرہ: ۳ [۱:۲:۲:۵] میں اور "کَانُوا" کے مادہ، وزن اور فعل مجرّد کے معنی اور استعمال پر نیز "کَانُوا" کی اصل شکل (کَوْنُوا) اور اس میں واقع ہونے والی تعلیل وغیرہ کے بارے میں بھی البقرہ: ۱۰ [۱:۸:۱۰] میں بات ہو چکی ہے۔ یہاں "وَمَا کَانُوا" کا ترجمہ "اور نہ ہوئے" یا "محمولہ ترجمہ" اور نہ ہی وہ ہوئے / تھے ہوگا۔

۱۲:۲ (۷) [مُهْتَدِينَ] کا مادہ "هَدَى" اور وزن اصلی "مُهْتَدِينَ" ہے۔ اس کی اصلی شکل "مُهْتَدِيْن" تھی۔ جس میں دو "یاء" جمع ہونے کے باعث اصل مادہ کی یاء (جو لام کلمہ ہے) گرا دی جاتی ہے اور یوں لفظ "مُهْتَدِينَ" رہ جاتا ہے۔ اس مادہ سے فعل ثلاثی مجرّد اور اس کے معنی واستعمال پر الفاتحہ: ۶ [۱:۵:۱۱] میں بات ہو چکی ہے۔ زیر مطالعہ کلمہ "مہتدین" اس مادہ (ہدی) کے باب انتقال سے اسم الفاعل کا صیغہ جمع مذکر سالم ہے۔ اور اس باب سے فعل "رَاهْتَدَى" یہتدی اہتداء کے معنی ہیں: "راہ پانا، ہدایت پانا، ٹھیک طریقہ پر چلنا" اور اس کے اسم فاعل "مُهْتَدِي" (بصیغہ واحد) کے معنی ہوں گے:

”راہ پانے والا“ ”ہدایت پانے والا“ بنیادی طور پر یہ فعل لازم ہے اور اپنے فعل ثلاثی مجرد کی مطاوعت کے لیے آتا ہے یعنی عربی میں کہیں گے ”هَدَاهَا فَاهْتَدَى“ (اس نے اس کو راہ دکھائی پس وہ راہ پا گیا) کبھی اس فعل (اھتدی) کے ساتھ ”إِلَى“ یا ”لِ“ (لام الجبر) کا صلا آتا ہے یعنی کہتے ہیں ”اھتدی الی کذا یا اھتدی لکذا“ یعنی اس نے فلاں چیز (کذا) کی طرف راہ پائی تاہم یہ صلا والا استعمال قرآن کریم میں کہیں نہیں آیا۔ اور کبھی اس فعل کے ساتھ فعل متعدی کی طرح ایک مفعول منصوب بھی آجاتا ہے۔ مثلاً کہتے ہیں ”اھتدی الطريق الی کذا“ (اس نے فلاں چیز کی طرف راہ پالی یا اس کی طرف راہ پانے کا طلبگار ہوا)۔ اس طرح کے مفعول بنفسہ (کے ساتھ) آنے کے صرف ایک مثال قرآن کریم (النسا: ۹۸) میں آئی ہے۔ عربی زبان میں یہ فعل (مندرجہ بالا کے علاوہ) کچھ اور معنی کے لیے بھی استعمال ہوتا ہے۔ مثلاً ”دلہن کو خاوند کے گھر بھیجنا“ یا گھوڑے کا آگے رہنے والوں میں سے ہونا“۔ تاہم یہ فعل قرآن کریم میں ان معنی کے لیے کہیں استعمال نہیں ہوا۔ اس فعل (اھتدی) سے مختلف افعال اور اسماء مشقۃ قرآن کریم میں ساٹھ کے قریب مقامات پر وارد ہوئے ہیں اور ہر جگہ یہ اپنے بنیادی معنی ”راہ پانا“، ”ہدایت پانا“، ”راہ راست پر قائم رہنا“، ”ٹھیک راستے پر چلنا“، وغیرہ کے مفہوم کے ساتھ استعمال ہوا ہے۔

۲:۱۲:۲ الإعراب

(اولیٰ الذین اشتروا الضلّٰلۃ بالہدیٰ — فماریحت

تجارتہم — وماکانوا مہتدین ۵)

آیت زیر مطالعہ بنیادی طور پر تین جملوں پر مشتمل ہے جن کو ہم نے (اوپر) لکھتے وقت ایک فاصلہ (—) سے الگ کر دیا ہے پھر تینوں جملے حروف عطفہ ”فَ“ اور ”وَ“ سے باہم مربوط ہو کر ایک لمبا جملہ بناتے ہیں۔ اعراب کی تفصیل

یوں ہے :-

[اولیٰک] اسم اشارہ صیغہ جمع ہے جو یہاں مبتدأ ہے لہذا مرفوع ہے
 معنی ہونے کے باعث علامتِ رفع ظاہر نہیں۔ [الذین] اسم موصول ہے جو
 اپنے (آگے آنے والے) صد کے ساتھ مل کر (اولیٰک کی) پہلی خبر بنے گا۔
 لہذا یہ بھی یہاں (خبر ہو کر) مرفوع ہے۔ اور یہی ہونے کے باعث اس میں بھی ظاہراً
 کوئی علامتِ رفع نہیں ہے۔ [اشترؤا] فعل ماضی معروف (جمع مذکر غائب)
 ہے جس میں ضمیر فاعلین "ہم" مستتر ہے (جو "الذین" کے لیے ہے)۔
 [الضلالة] فعل (اشترؤا) کا مفعول بہ (لہذا) منصوب ہے علامتِ
 نصب آخری "ة" کی فتح (ے) ہے۔ [بالہدیٰ] جارِ رب، اور مجبور (الہدیٰ)
 جس میں اسم مقصور ہونے کے باعث علامتِ جر ظاہر نہیں ہے، مل کر فعل "اشترؤا"
 سے متعلق ہیں۔ یہ فعل مع ضمیر فاعل، مفعول اور متعلق فعل سب مل کر (یعنی اشترؤا
 الضلالة بالہدیٰ) اسم موصول "الذین" کا صلہ ہے اور صلہ موصول مل کر (الذین
 اشترؤا الضلالة بالہدیٰ) سب مبتدأ (اولیٰک) کی خبر اول بنتا ہے۔ جس
 کا ترجمہ لفظی ہوگا "وہ لوگ (ہیں) جنہوں نے خرید لیا مگر اسی کو ہدایت کے بدلے نہ
 بعض نے "خرید لی" کی بجائے صرف "لے لی" سے ترجمہ کیا ہے جو لفظ سے
 ہٹ کر ہے۔ اسی طرح بعض نے "کے بدلے" کی بجائے "کو چھوڑ کر" ترجمہ
 کیا ہے اور یہ بھی محاورے کے مطابق مگر لفظ سے ہٹ کر ہے۔

[فما] میں "ف" عاطفہ ہے جس میں تعقیب (پچھے لگانا) کا مفہوم ہے۔
 جسے اردو میں "پس" (یعنی پھر نتیجہ یہ ہوا کہ) سے ظاہر کرتے ہیں۔ اور "ما" نافیہ
 ہے (معنی نہیں یا نہ ہی) [ربحٹ] فعل ماضی صیغہ واحد مؤنث غائب ہے۔
 اور فعل کی تانیث فاعل (تجارة) کی تانیث کی وجہ سے ہے۔ [تجار تھو]
 مضاف (تجارة) اور مضاف الیہ (ہم) مل کر (پورا مرکب اضافی) فاعل ہے۔
 اسی لیے مضاف یعنی لفظ "تجارة" مرفوع ہے۔ علامتِ رفع "تاء" کا ضمہ (ہ)

ہے۔ یہ منفی جملہ فعلیہ (فما ربحت تجارتهم) "اولیٰٹ (مبتدا) کی دوسری خبر بنتا ہے۔

[وَمَا] میں واو عاطفہ (معنی اور) ہے اور یہاں بھی "مَا" نافیہ ہے۔
 (یعنی "نہ" یا "نہی") [کانوا] فعل ناقص صیغہ ماضی جمع مذکر غائب ہے جس کا اسم "ہم" اس کی آخری واو الجمع سے معلوم ہوتا ہے۔ [مہتدین] "کانوا" کی خبر (لہذا) منصوب ہے اور اس کی علامت نصب آخری "نون" سے ماقبل والی (رئی) ہے کیونکہ یہ جمع مذکر سالم کا صیغہ ہے جس کی علامت رفع "مِ" (نَ) اور نصب وجر "رِ" (نَ) سے ظاہر ہوتی ہے اور یہ آخری منفی جملہ اسمیہ (وما کانوا مہتدین) "اولیٰٹ" کی تیسری خبر بنتا ہے۔ اس طرح "وما کانوا مہتدین" کا ترجمہ ہوا "اور نہ ہی وہ ہوئے راہ پانے والے" اسی کا بامحاورہ ترجمہ بعض نے "اور نہ ہی وہ ٹھیک راستے پر چلے" اور بعض نے "وہ راہ راست پر قائم نہ رہے" کیا ہے جو اس لحاظ سے درست نہیں کہ جملہ اسمیہ کا ترجمہ جملہ فعلیہ سے کر دیا گیا ہے۔ اور بعض نے "وہ سودے کی راہ جانتے ہی نہ تھے" سے ترجمہ کیا ہے جو سابقہ ذکر تجارت کی وجہ سے بامحاورہ تو کہا جاسکتا ہے مگر نص (اصل قرآنی عبارت) سے بہت دور ہے۔

۲:۱۲:۳ الرسم

اولیٰٹ الذین اشتروا الضلّٰۃ بالہدیٰ فما ربحت تجارتهم
 وما کانوا مہتدین

زیر مطالعہ آیت میں بلحاظ رسم عثمانی صرف دو لفظ "الضلّٰۃ" اور "تجارتهم" تفصیل طلب ہیں۔ باقی تمام کلمات کا رسم الاٹ اور رسم قرآنی یکساں ہے یہ بات پہلے مذکور ہو چکی ہے کہ "اولیٰٹ" اور "الذین" کا یہ رسم (الاٹ) دراصل رسم الاٹ پر رسم عثمانی کے اثرات کا ایک نمونہ ہے۔

کلمہ "الضلالة" (یہ اس کا اٹائی رسم ہے) قرآن کریم میں ہر جگہ (اور یہ لفظ مفرد مرکب معرّفہ نکرہ متکلف صورتوں میں قرآن کریم کے اندر نو جگہ آیا ہے) بحذف الف (بین اللامین) یعنی بصورت "الضلالة" لکھا جاتا ہے اور یہ علمائے رسم کا متفقہ مسئلہ ہے۔ جن مصاحف (مثلاً ترکی اور ایران) میں اسے باثبات الف لکھا گیا ہے تو یہ رسم عثمانی کی صریح خلاف ورزی ہے۔

لفظ "تجارتهم" کے ابتدائی حصے "تجارة" کی رسم اٹائی اسی طرح باثبات الف (بعد الجیم ہے)۔ یہ لفظ (تجارة) قرآن حکیم میں مفرد مرکب معرّفہ نکرہ مختلف صورتوں میں لکھی نو جگہ آیا ہے۔ ہر جگہ اس کے رسم عثمانی میں اس کے الف (بین الجیم والراء) کے حذف و اثبات میں اختلاف ہے۔ الدانی نے اس کے محذوف الالف ہونے کا کہیں ذکر نہیں کیا۔ اور حذف پر عمل اسی صورت میں ہوتا ہے جب اس کی صراحت ہو۔ یہی وجہ ہے کہ لیبیا کے مصحف میں اسے ہر جگہ باثبات الف "تجارة" لکھا گیا ہے۔ برصغیر میں صحت کے اہتمام سے شائع ہونے والے مصاحف (مثلاً انجمن تحفہ اسلام کے نسخہ اور الفی قرآن مطبوعہ ممبئی) میں بھی اسے باثبات الف ہی لکھا گیا ہے۔ صاحب نثر المرجان نے خلاصۃ الرسوم کے حوالے سے اس کا باثبات الف لکھا جانا ہی بیان کیا اور تمام مشرقی ممالک میں اسی پر عمل ہے۔ تاہم ابوداؤد (سلیمان بن نجاح) سے (مورد الظلمان وغیرہ میں) اس کلمہ (تجارة) کا بحذف الف لکھا جانا مروی ہے۔ شامی، مصری، سعودی اور بیشتر افریقی ممالک میں اسی (بصورت اختلاف الدانی کی بجائے) ابوداؤد کو ترجیح دینے کی، وجہ سے اسے بحذف الف "تجرتهم" لکھا جاتا ہے۔

۴:۱۲:۲ الضبط

(اولیٰ الذین مہتدین ۵)

زیر مطالعہ آیت میں بلحاظ ضبط دو کلمات "اولیٰ" اور "الضلالة"

قابل توجہ ہیں "اولیٰ" کے ضبط کے مختلف پہلوؤں پر البقرہ ۵: [۴:۱۲:۲] (۹)

میں بالتفصیل لکھا جا چکا ہے۔ ان دونوں کلمات کے ضبط میں "لام" کے بعد والے محذوف الف کو ظاہر کرنے کے طریقے کا اختلاف بہت دلچسپ اور متنوع ہے جیسا کہ آپ نیچے دئے گئے نمونوں میں ملاحظہ کریں گے۔ باقی اختلافات وہی ہمزہ الاول ہمزہ اقطع، زائد حروف پر علامت تنسیخ وغیرہ پر مشتمل ہیں۔ آیت کے تمام متفق یا مختلف ضبط والے کلمات کی مثالیں درج ذیل ہیں:-

أُولَئِكَ ، أُولَئِكَ ، أُولَئِكَ ، أُولَئِكَ ، أُولَئِكَ ۔

الَّذِينَ ، الَّذِينَ ، الَّذِينَ ، الَّذِينَ ۔

اشْتَرَوْا ، اشْتَرَوْا ، اشْتَرَوْا ۔

الضَّلَلَةُ ، الضَّلَلَةُ ، الضَّلَلَةُ ۔

بِالْمُدَى ، بِالْمُدَى ، بِالْمُدَى ۔

فَمَا ، فَمَا ، فَمَا ۔

تَجَارَتُهُمْ ، تَجَارَتُهُمْ ، تَجَارَتُهُمْ (بجذ الف)

وَمَا كَانُوا ، وَمَا كَانُوا ، وَمَا كَانُوا ۔

مُتَّعِينَ ، مُتَّعِينَ ، مُتَّعِينَ ۔

✱